



नेपाल राजपत्र

श्री ५ को सरकारद्वारा प्रकाशित

खण्ड ५४) काठमाडौं, साउन ३२ गते २०६१ साल (संख्या १८)

भाग ३

श्री ५ को सरकार
अर्थ मन्त्रालयको

सूचना १

श्री ५ को सरकारले आर्थिक अध्यादेश, २०६० को दफा २० ले दिएको अधिकार प्रयोग गरी महालेखा परीक्षकको विभागको सेवामा रही उत्कृष्ट काम गर्ने आठ जना कर्मचारीहरूलाई विशेष पुरस्कार स्वरूप दिइने जम्मा रु. ३,६५,१४२।- मा लाग्ने आयकर छुट दिने निर्णय गरेकोले सूचना प्रकाशन गरिएको छ ।

सूचना २

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी जीवन जीउने कला (The Art of Living Foundation Nepal) ले (The Art of Living Foundation Netherland) बाट उपहार स्वरूप प्राप्त गर्ने अमेरिकी डलर १,८००।- मूल्य बराबरको नयाँ कपडाहरू आयात गर्दा लाग्ने भन्सार महसुल १ प्रतिशत असुल गरी अरु भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

सूचना ३

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी बी. पी. कोइराला स्वास्थ्य विज्ञान प्रतिष्ठान धरानलाई विश्व स्वास्थ्य संगठनको आर्थिक सहयोगमा प्राप्त हुने भा. रु. १०,५५,६८१- मूल्य बराबरको टाटा सुमो बस आयात गर्दा लाग्ने भन्सार महसुल एवं मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ।

सूचना ४

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी समाज कल्याण परिषद्संग आवद्ध हिमालयन स्वास्थ्य सेवाको (डा. मेघवहादुर पराजुली क्लिनिक) लागि हिमालयन हेल्थ केयर इन्क न्यूर्योकले उपहार स्वरूप प्रदान गर्ने भा. रु. १,७५,०००- मूल्य बराबरको एक सेट अटोल्केभ उपकरण आयात गर्दा लाग्ने भन्सार महसुल १ प्रतिशत असुल गरी बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ।

सूचना ५

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी बी. पी. कोइराला मेमोरियल क्यान्सर अस्पताल भरतपुरले मित्रराष्ट्र चीन सरकारबाट सहयोग स्वरूप प्राप्त हुने अमेरिकी डलर ७,३१७- मूल्य बराबरका औषधिहरू आयात गर्दा लाग्ने सम्पूर्ण महसुल छुट दिने निर्णय गरेकोले यो सूचना प्रकाशन गरिएको छ।

सूचना ६

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी नेपाल रेडक्रस सोसाइटी केन्द्रीय कार्यालय, कालिमाटीलाई जापानी रेडक्रस सोसाइटीको सहयोगमा संचालित International Friendship Project अन्तर्गत उपहार स्वरूप प्राप्त हुने जापानी यान ८०,०१,३२८- मूल्य बराबरको स्टेशनरी एवं खेलकूदका सामानहरू आयात गर्दा लाग्ने भन्सार महसुल १ प्रतिशत असुल गरी अरु भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ।

(२)

सूचना ७

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी समाज कल्याण परिषद्सँग आवद्ध सुविधा बिहिनहरूको लागि सीप र शिक्षा, ललितपुर नामक संस्थालाई Humanitarian Services, USA बाट उपहार स्वरूप प्राप्त हुने अमेरिकी डलर ६७,२१३।८० मूल्य बराबरको औषधोपचारको सामान, औषधि, पुस्तक तथा धुलो दुधहरू आयात गर्दा लाग्ने भन्सार महसुल १ प्रतिशत लिई बाँकी भन्सार महसुल र मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

आज्ञाले,
प्रमोदकुमार कार्की
सह-सचिव

(३)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

